

इयत्ता १० वी च्या परीक्षेत विशेष प्राविण्य मिळवून
इयत्ता ११ वी मध्ये प्रवेश घेतलेल्या अनुसूचित
जातीच्या मुलामुलींना राजर्षी छत्रपती शाहू
महाराज गुणवत्ता शिष्यवृत्ती प्रदान करणे.

महाराष्ट्र शासन

सामाजिक न्याय, सांस्कृतिक कार्य, क्रीडा व विशेष सहाय्य विभाग,
शासन निर्णय क्रमांक -इबीसी-२००३/प्र.क्र.११५/मावक २,
मंत्रालय विस्तार भवन, मुंबई-४०० ०३२.

दिनांक: ११ जून, २००३

प्रस्तावना - अनुसूचित जातीच्या विद्यार्थ्यांचा शैक्षणिक दर्जा सुधारावा, व त्यांच्या गुणवत्तेमध्ये वाढ व्हावी तसेच सर्वसाधारण विद्यार्थ्यांच्या शैक्षणिक स्पर्धेमध्ये ते टिकून राहावेत यासाठी गुणवंत विद्यार्थ्यांना सक्षम करण्याचे शासनाच्या विचाराधीन होते.

शासन निर्णय - याबाबत साकल्याने विचार करून इयत्ता १० वी मध्ये ७५ % व त्यापेक्षा जास्त गुण मिळवून इयत्ता ११ वी मध्ये प्रवेश घेणा-या अनुसूचित जातीच्या मुला/मुलींसाठी परिशिष्ट - अ मध्ये नमूद केलेल्या शिष्यवृत्ती योजनेच्या नियमाप्रमाणे सन २००३-०४ या शैक्षणिक वर्षापासून राजर्षी छत्रपती शाहू महाराज गुणवत्ता शिष्यवृत्ती या योजनेस शासन पुढीलप्रमाणे मान्यता देत आहे:-

	इयत्ता	शिष्यवृत्ती दर	कालावधी	एकूण
अ)	इयत्ता ११ वी	रु ३००/- दरमहा	दहा महिने	रु ३०००/-
ब)	इयत्ता १२ वी	रु ३००/- दरमहा	दहा महिने	रु ३०००/-

२. या बाबीवर होणारा खर्च " मागणी क्रमांक एन-४, २२२५- अनुसूचित जाती, अनुसूचित जमाती व इतर मागासवर्गीयांचे कल्याण , ०१ अनुसूचित जातीचे कल्याण - २७७ शिक्षण, पंचवार्षिक योजनांतर्गत योजना, राज्य योजनांतर्गत योजना (वि.घ.यो.)(०४)(१८) राजर्षी शाहू महाराज गुणवत्ता पुरस्कार (२२२५ ३२६ २) ४० शिष्यवृत्त्या /विद्यावेतने " या लेखाशीर्षाखाली खर्ची घालून प्रतिवर्षी करण्यात येणा-या मंजूर तरतुदीमधून भागविण्यात यावा.

३. सन २००३-०४ या वर्षाकरिता येणारा खर्च वरील परिच्छेद २ मध्ये नमूद केलेल्या लेखाशीर्षाखाली खर्ची टाकण्यात यावा.

४. हा शासन निर्णय वित्त विभागाच्या सहमतीने त्या विभागाच्या अनौपचारिक संदर्भ क्रमांक ४२१/०३/व्यय-१४ , दिनांक ३/५/२००३ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नं. मा.शिलवंत)

अवर सचिव, महाराष्ट्र शासन

प्रति

मा. राज्यपालांचे सचिव,
मा. मुख्यमंत्र्यांचे सचिव,
मा. उपमुख्यमंत्र्यांचे सचिव
सचिव, उच्च व तंत्रशिक्षण विभाग, मंत्रालय, मुंबई
सचिव, शालेय शिक्षण विभाग, मंत्रालय, मुंबई
संचालक, समाज कल्याण, महाराष्ट्र राज्य, पुणे
संचालक, शिक्षण, महाराष्ट्र राज्य, पुणे
वित्त विभाग (व्यय १४) मंत्रालय, मुंबई ३२
उपसंचालक, शिक्षण, सर्व विभाग.
महासंचालक, माहिती व जनसंपर्क महासंचालनालय, महाराष्ट्र राज्य, मुंबई
सर्व मुख्य कार्यकारी अधिकारी, जिल्हा परिषद
सर्व विभागीय समाज कल्याण अधिकारी
सर्व विशेष जिल्हा समाज कल्याण अधिकारी

त्यांना कळविण्यात येते की, सदर शासन निर्णयाची प्रत त्यांच्या जिल्हयातील सर्व कनिष्ठ
महाविद्यालये / वरिष्ठ महाविद्यालये यांना त्यांच्या स्तरावरून निर्गमित करावी.
सर्व समाज कल्याण अधिकारी, गट - अ, जिल्हा परिषद
सर्व शिक्षणाधिकारी (उच्च माध्यमिक)

त्यांना कळविण्यात येते की, सदर शासन निर्णयाची प्रत त्यांच्या जिल्हयातील सर्व कनिष्ठ
महाविद्यालये / वरिष्ठ महाविद्यालये यांना त्यांच्या स्तरावरून निर्गमित करावी.
महालेखापाल, महाराष्ट्र - १/२ (लेखा परीक्षा, लेखा अनुज्ञेयता), मुंबई / नागपूर
अधिदान व लेखाधिकारी, मुंबई
सर्व कोषागार अधिकारी.
निवड नस्ती, मावक - २

परिशिष्ट -अ

शासन निर्णय क्रमांक.इबीसी-२००३/प्र.क्र.११५/मावक २,दिनांक ११ जून, २००३चे सहपत्र

राजर्षी छत्रपती शाहू महाराज गुणवत्ता शिष्यवृत्ती योजनेची नियमावली

- १ ही शिष्यवृत्ती योजना इयत्ता ११ वी व १२ वी मध्ये शिकणा-या कनिष्ठ महाविद्यालय व महाविद्यालयातील अनुसूचित जातीच्या मुला / मुलींसाठी आहे.
- २ ही योजना सन २००३-०४ या शैक्षणिक वर्षापासून अंमलात येईल. म्हणजेच माहे जुन,२००३ च्या इयत्ता १० वीच्या (एस.एस.सी) निकालापासून चालू राहिल.
- ३ ही योजना भारत सरकार शिष्यवृत्ती व इतर गुणवत्ता शिष्यवृत्ती व्यतिरिक्त राहिल.
- ४ या शिष्यवृत्तीसाठी उत्पन्नाची अट राहणार नाही.
- ५ इयत्ता १० वी ची परीक्षा ७५ टक्के किंवा त्यापेक्षा अधिक गुण मिळवून उत्तीर्ण झालेल्या व इयत्ता ११ वी व १२ वी मध्ये शिकत असलेल्या अनुसूचित जातीच्या विद्यार्थ्यांसाठीच ही योजना लागू राहिल.
- ६ ही शिष्यवृत्ती दोन वर्षाकरिता दहा महिन्यांसाठी खालीलप्रमाणे मंजूर करण्यात येईल

	इयत्ता	शिष्यवृत्ती दर	कालावधी	एकूण
अ)	इयत्ता ११ वी	रु ३००/- दरमहा	दहा महिने	रु ३०००/-
ब)	इयत्ता १२ वी	रु ३००/- दरमहा	दहा महिने	रु ३०००/-

- ७ ही शिष्यवृत्ती दरवर्षी शैक्षणिक वर्षाच्या कालमर्यादेपुरतीच म्हणजेच दहा महिन्यांसाठी मंजूर करण्यात येईल.
- ८ शिष्यवृत्ती वाटप केल्याचे विनियोग दाखले हे पुढील वर्षाचे प्रस्ताव सादर करताना संबंधित कनिष्ठ महाविद्यालयाचे व महाविद्यालयाचे प्राचार्यांनी देणे बंधनकारक राहिल.
- ९ ही शिष्यवृत्ती मिळविण्यासाठी मागासवर्गीय विद्यार्थ्यांनी इयत्ता ११ वी मध्ये ज्या कनिष्ठ महाविद्यालयामध्ये /महाविद्यालयामध्ये प्रवेश घेतला आहे. त्या महाविद्यालयाच्या प्राचार्यांकडे विहित नमुन्यात अर्ज करावा.
- १० ही शिष्यवृत्ती मंजूर करण्यासाठी सर्व मान्यताप्राप्त कनिष्ठ महाविद्यालयांच्या / महाविद्यालयांच्या प्राचार्यांनी त्यांच्या महाविद्यालयातील प्रवेशित ७५% पेक्षा जास्त गुण मिळविलेले (कला, वाणिज्य व विज्ञान शाखेत) अनुसूचित जातीच्या विद्यार्थ्यांची माहिती खालीलप्रमाणे माहे जून अखेर पर्यंत विशेष जिल्हा समाज कल्याण अधिकारी यांना सादर करतील.

विद्यार्थ्यांचे नाव	जात व पोटजात (शाळेच्या रेकॉर्डनुसार)	इयत्ता व शाखा	दहावीतील गुणांची टक्केवारी
१	२	३	४

उपरोक्त माहिती सोबत

१. विद्यार्थ्यांस सक्षम अधिका-यांनी दिलेले जातीचे प्रमाणपत्र,
२. विद्यार्थ्यांच्या दहावीची गुणपत्रिका,
३. विद्यार्थ्यांच्या शाळा सोडल्याच्या दाखल्याची प्रत
४. विद्यार्थ्यांने महाविद्यालयात प्रवेश घेतल्याबाबतचे प्रमाणपत्र यांच्या छायांकित प्रतीसह प्रस्ताव सादर करण्यांत यावा.

- ११ संबंधित कनिष्ठ महाविद्यालयाचे/महाविद्यालयाचे प्राचार्य यांच्याकडून सही व शिक्क्यानिशी माहे जुन अखेरपर्यंत प्रस्ताव मागविण्यांत यावेत व माहे जुलै अखेर प्रस्तावांना मंजूरी देवून जून व जुलै या दोन महिन्याची शिष्यवृत्तीचे धनाकर्ष दिनांक २६ जुलै रोजी संबंधित महाविद्यालयामध्ये समारंभ पूर्वक विद्यार्थ्यांना देण्यांत यावेत.
- १२ तसेच ऑगस्ट व सप्टेंबर या महिन्याकरीता दिनांक २२ सप्टेंबर व ऑक्टोबर ते उर्वरित कालावधीसाठी ३ जानेवारी या ठराविक दिवशीच राज्यात सर्व अनुसूचित जातीच्या मुलामुलींना शिष्यवृत्ती देण्यात यावी. एखादया महाविद्यालयाचा प्रस्ताव प्राप्त करून न घेतल्यास अथवा प्रस्ताव मंजूर न केल्यास तसेच शिष्यवृत्तीचे वाटप दिनांक २६ जुलै पर्यन्त न झाल्यास विशेष जिल्हा समाज कल्याण अधिकारी यांना जबाबदार धरण्यात येवून त्यांच्यावर कार्यवाही प्रस्तावित करण्यात येईल. तसेच संबंधित विशेष जिल्हा समाज कल्याण अधिकारी यांनी संचालक, समाज कल्याण, महाराष्ट्र राज्य, पुणे यांना सर्व महाविद्यालयांना शिष्यवृत्ती अदा करण्यांत आली असून, एकाही महाविद्यालयातील विद्यार्थी लाभा पासून वंचित राहिलेला नाही असे प्रमाणपत्र सादर करावे.
- १३ राज्यात ही योजना तळागाळा पर्यंत पोहोचावी आणि योजनेबद्दल सर्वांना जाणीव व जागृती व्हावी यासाठी राज्यस्तरावर प्रसिध्दीसाठी एकत्रित योजना माहिती व जनसंपर्क महासंचालनालयाशी विचारविनिमय करून राबविण्याचे अधिकार संचालक, समाज कल्याण, महाराष्ट्र राज्य,पुणे यांना प्रदान करण्यात येत आहेत. तसेच यासाठी रु.५.०० लाखाची तरतूद खर्च करण्यास समाज कल्याण, महाराष्ट्र राज्य,पुणे यांना शासन मंजूरी प्रदान करीत आहे.
- १४ संबंधित विशेष जिल्हा समाज कल्याण अधिकारी यांनी स्थानिक वर्तमानपत्रात सदर योजनेस जाहिरातीद्वारे व्यापक प्रसिद्धी द्यावी.
- १५ सदरची शिष्यवृत्ती विशेष जिल्हा समाजकल्याण अधिकारी हे मंजूर करतील.